

मंत्री पीयूष गोयल ने युवाओं को दिया मंत्र

एमपी लीड फेलो संग विकसित भारत पर संवाद, नवाचार और उद्यमिता को बढ़ावा देने पर जोर

नयी दिल्ली, 10 जुलाई. केंद्रीय वाणिज्य एवं उद्योग मंत्री पीयूष गोयल ने एमपी लीड फेलो के साथ संवाद करते हुए युवाओं को नवाचार, सार्वजनिक सेवा और राष्ट्र निर्माण में सक्रिय भागीदारी के लिए प्रेरित किया.

इस बातचीत में विकसित भारत 2047 के विजन, युवाओं की भूमिका और देश की आर्थिक प्रगति में उनकी भागीदारी जैसे महत्वपूर्ण विषयों पर विस्तार से चर्चा हुई. पीयूष गोयल ने सोशल मीडिया प्लेटफॉर्म एक्स पर जानकारी साझा करते हुए कहा कि एमपी लीड फेलो के साथ संवाद के दौरान विकसित भारत की परिवर्तनकारी यात्रा को आगे बढ़ाने में युवाओं की जिम्मेदारी पर

बैठक में मुक्त व्यापार समझौतों (एफटीए) से मिलने वाले अवसरों का लाभ उठाने, भारतीय कारोबारों को वैश्विक स्तर पर विस्तार देने और आर्थिक विकास को नई गति देने के उपायों पर भी चर्चा हुई. गोयल ने कहा कि सरकार, उद्योग और युवा शक्ति के संयुक्त प्रयासों से विकसित भारत 2047 के लक्ष्य को हासिल करने की दिशा में मजबूत कदम उठाए जा सकते हैं .

विचार-विमर्श किया गया. उन्होंने कहा कि युवा केवल भविष्य के

नेतृत्वकर्ता नहीं हैं, बल्कि वर्तमान में भी देश के विकास की दिशा तय

वेकोलि की 7 खदानों को मिली 5-स्टार रेटिंग

नागपुर , 10 जुलाई. वेस्टर्न कोलफील्ड्स लिमिटेड ने वित्त वर्ष 2024-25 के लिए कोयला मंत्रालय द्वारा जारी स्टार रेटिंग मूल्यांकन में उत्कृष्ट प्रदर्शन करते हुए देश की सभी कोयला कंपनियों में सर्वाधिक 7 खदानों के लिए प्रतिष्ठित 5-स्टार रेटिंग अर्जित की है.

यह उपलब्धि सुरक्षित, वैज्ञानिक, पर्यावरण-अनुकूल एवं सतत खनन के क्षेत्र में वेकोलि की उत्कृष्ट कार्यसंस्कृति तथा सर्वोच्च मानकों के प्रति वेकोलि की दृढ़ प्रतिबद्धता का परिचायक है. वेकोलि नागपुर क्षेत्र की पाटणसावंगी भूमिगत खदान, चंद्रपुर क्षेत्र की नांदगांव इंकलाइन भूमिगत खदान, नागपुर क्षेत्र की

सावनेर माईस क्रमांक-1 भूमिगत खदान एवं सावनेर माईस क्रमांक-2 भूमिगत खदान, उमरेड क्षेत्र की मकरधोकड़ा-1 ओपनकास्ट खदान तथा दिनेश/एमकेडी-डूढूडू ओपनकास्ट खदान, और वणी क्षेत्र की मुंगोली ओपनकास्ट खदान को कोयला मंत्रालय द्वारा प्रतिष्ठित 5-स्टार रेटिंग प्रदान की गई है.इसी मूल्यांकन में वेकोलि की 25 खदानों को 4-स्टार रेटिंग तथा 15 खदानों को 3-स्टार रेटिंग प्रदान की गई है. इस उल्लेखनीय उपलब्धि पर सभी बधाई देते हुए वेकोलि के अध्यक्ष-सह-प्रबंध निदेशक डॉ. हेमंत शरद पांडे ने कहा, ‘हमारी खदानों को देश में सर्वाधिक 5-स्टार रेटिंग प्राप्त होना वेकोलि के लिए अत्यंत गर्व का विषय है.

एनएसई के क्रूड ऑइल ऑप्शंस में प्रीमियम कारोबार

भोपाल, 10 जुलाई. नेशनल स्टॉक एक्सचेंज (एनएसई) के क्रूड ऑइल ऑप्शंस में 9 जुलाई, 2026 को अब तक का सबसे बड़ा कारोबार दर्ज किया गया. इस दिन प्रीमियम टर्नओवर 2,006.49 करोड़ रुपए रहा, जो अब तक का सबसे बड़ा ऑकड़ा है.

इसी दिन 47,33,862 कॉन्ट्रैक्ट्स में ट्रेडिंग हुई, जो एक नया रिकॉर्ड है. वहीं, कारोबार के दौरान ओपन इंटरैस्ट भी पहली बार 1,14,000 से ज्यादा कॉन्ट्रैक्ट्स तक पहुँच गया. ये ऑकड़े बताते हैं कि अब ज्यादा से

ज्यादा निवेशक और ट्रेडर्स क्रूड ऑइल ऑप्शंस का इस्तेमाल कीमतों में होने वाले उतार-चढ़ाव से बचाव और अपनी ट्रेडिंग स्ट्रेटेजी के लिए कर रहे हैं.

बाजार से मिले सुझावों के बाद एनएसई ने 6 नवंबर 2025 से क्रूड ऑइल ऑप्शंस की एक्सपायरी में बदलाव किया था. पहले इसकी



मौका मिले और बदलते बाजार के हिसाब से ट्रेडिंग करना आसान हो सके.इस बदलाव के बाद से क्रूड ऑइल ऑप्शंस में कारोबार लगातार बढ़ा है.

प्रीमियम कारोबार, ट्रेडिंग वॉल्यूम और ओपन इंटरैस्ट जैसे सभी प्रमुख ऑकड़ों में लगातार बढ़ोतरी देखने को मिली है. इससे यह स्पष्ट है कि इस प्रोडक्ट पर निवेशकों और ट्रेडर्स का भरोसा लगातार मजबूत हो रहा है.इससे पहले 9 जून, 2026 को क्रूड ऑइल ऑप्शंस की एक्सपायरी के दिन भी उत्कृष्ट कारोबार देखने को मिला था.

समाचार विशेष

ममता की राजनीति का अंतिम अध्याय रास उपचुनाव?

कोलकाता. पश्चिम बंगाल की राजनीति इस समय ऐसे मोड़ पर है. जहां से ममता बनर्जी और उनकी पार्टी टीएमसी का भविष्य तय हो सकता है. राज्यसभा की तीन खाली सीटों पर होने वाले उपचुनाव ने सियासी गलियारों में हलचल मचा दी है.

सुखेंद्रु शेखर रॉय, सुप्तिता देव और प्रकाश चिक बड़ाईक के इस्तीफे के बाद खाली हुई इन सीटों पर 24 जुलाई को मतदान होगा.

चुनाव आयोग ने इसका नोटिफिकेशन जारी कर दिया है. अब सवाल यह है कि क्या ममता बनर्जी की पार्टी टीएमसी इस लड़ाई में अपनी ताकत दिखाएगी या फिर चुनावी मैदान से पूरी तरह से किनारा कर लेगी?

2026 के विधानसभा चुनाव में मिली करारी हार के बाद से ही तृणमूल कांग्रेस संगठन के स्तर पर बुरी तरह लड़खड़ा गई है. पार्टी के भीतर मची बगावत नेताओं का लगातार बीजेपी की ओर रुख करना और इस्तीफों की झड़ी ने

ममता बनर्जी के साम्राज्य को अंदर से खोखला कर दिया है. जानकारों का कहना है कि विधानसभा में टीएमसी के पास अब पर्याप्त विधायक ही नहीं बचे हैं कि वे मजबूती से अपना उम्मीदवार उतार सकें. दूसरी तरफ बीजेपी के नेतृत्व वाला एनडीए गठबंधन बंगाल विधानसभा में एक निर्णायक स्थिति में है. माना जा रहा है कि अगर टीएमसी ने एक उम्मीदवारी पेश की भी तो भी बीजेपी की जीत लगभग पक्की है.

संसद में एनडीए का बढ़ता दबदबा- बीजेपी के लिए यह सिर्फ एक उपचुनाव नहीं बल्कि राज्यसभा में अपनी ताकत को दो-तिहाई बहुमत तक पहुंचाने का एक बड़ा मौका है. अगर एनडीए इन तीनों सीटों को अपने नाम कर लेती है तो संसद में सरकार की स्थिति बेहद मजबूत हो जाएगी. मानसून सत्र के दौरान सरकार कई अहम बिल पास कराने की योजना बना रही है. जिसमें संविधान (131वां संशोधन) बिल और परिसीमन बिल जैसे बड़े मुद्दे शामिल हैं.

बिखराव का दंश झेल रही है तृणमूल

तृणमूल कांग्रेस के लिए इन तीन सीटों का खाली होना किसी बड़े झटके से कम नहीं है. पार्टी की आंतरिक कलह इस हद तक बढ़ गई है कि बड़े-बड़े दिग्गज नेता अब ‘दो नावों पर सवार’ नहीं रहना चाहते. सुखेंद्रु शेखर रॉय और सुभिता देव का इस्तीफा टीएमसी की उस कड़वी सच्चाई को बर्बाद करता है. जहां नेता अब ममता के साथ रहने के बजाय बीजेपी के केंद्रीय नेतृत्व को अधिक सुरक्षित विकल्प मान रहे हैं. राजनीतिक पंडितों का मानना है कि टीएमसी का यह बिखराव केवल राज्य तक सीमित नहीं है, बल्कि यह एक ही पार्टी की आवाज को लगातार कमजोर कर रहा है.

कृत्रिम बुद्धिमत्ता (एआई) : भारतीय रेलवे के लिए गेम चेंजर

नयी दिल्ली, 10 जुलाई. कृत्रिम बुद्धिमत्ता (एआई) आज पूरी दुनिया में काम करने के तरीकों को तेजी से बदल रही है. विपणन, आंकड़ों के विश्लेषण, खरीद प्रक्रिया से लेकर दैनिक संचालन तक लगभग हर क्षेत्र में कृत्रिम बुद्धिमत्ता का प्रभाव स्पष्ट रूप से दिखाई दे रहा है.

बार-बार किए जाने वाले कार्यों को स्वचालित बनाकर, अनावश्यक प्रक्रियाओं को कम करके तथा तेज और सटीक विश्लेषण उपलब्ध कराकर कृत्रिम बुद्धिमत्ता संस्थानों की कार्यकुशलता, उत्पादकता और प्रतिस्पर्धात्मक क्षमता में उल्लेखनीय वृद्धि कर रही है. विश्व के सबसे बड़े रेल नेटवर्कों में शामिल भारतीय रेल भी कृत्रिम बुद्धिमत्ता के व्यापक उपयोग से

अपनी परिचालन व्यवस्था, रखरखाव और वाणिज्यिक गतिविधियों को नई ऊंचाइयों तक पहुंचा सकती है.

रेलवे में कृत्रिम बुद्धिमत्ता का सबसे महत्वपूर्ण उपयोग पूर्वानुमान आधारित रखरखाव के क्षेत्र में किया जा सकता है. अत्याधुनिक सेंसर और कृत्रिम बुद्धिमत्ता तकनीक की सहायता



से रेलवे पटरियों में आई दरारों, ट्रैक फिटिंग्स की कमी, पुलों की संरचनात्मक कमजोरियों, विशेष रूप से पुलों के पहुंचे क्षेत्रों की स्थिति तथा पटरियों या अंडरपास के आसपास बढ़ते जलस्तर जैसी संभावित समस्याओं का समय रहते पता लगाया जा सकता है. इससे बड़ी तकनीकी खराबी या दुर्घटनाओं की संभावना को पहले ही कम किया जा सकता है.

कृत्रिम बुद्धिमत्ता केवल खराबियों की पहचान तक सीमित नहीं है, बल्कि यह उपलब्ध आंकड़ों का विश्लेषण कर रखरखाव कार्यों को बेहतर योजना बनाने, अतिरिक्त कल-पुर्जों और सामग्री के प्रभावी प्रबंधन, लागत नियंत्रण तथा समय पर आवश्यक कार्रवाई सुनिश्चित करने में भी महत्वपूर्ण भूमिका निभा सकती है.

सेविंग अकाउंट के ब्याज को आईटीआर में छिपाना पड़ सकता है भारी


नयी दिल्ली, 10 जुलाई. इनकम टैक्स रिटर्न दाखिल करते समय कई लोग अपनी नौकरी, सावधि जमा और दूसरी आय की जानकारी तो दे देते हैं, लेकिन सेविंग अकाउंट से मिले ब्याज को बताना भूल जाते हैं.

यह छोटी सी गलती आगे चलकर आयकर विभाग के नोटिस और जुर्माने का कारण बन सकती है. हालांकि, केवल ब्याज की जानकारी छुट जाने पर जेल नहीं होती. जेल जैसी कार्रवाई केवल जानबूझकर आय छिपाने या कर चोरी जैसे गंभीर मामलों में की जा सकती है.

बैंक खाते में मिलने वाला ब्याज भी कर योग्य आय के दायरे में आता है. इसे आयकर रिटर्न में ‘अन्य स्रोतों से आय’ के अंतर्गत दिखाना जरूरी होता है.

भारत-चीन सहयोग बढ़ाने पर राजदूतों की पहल

राजदूत विक्रम दौरेस्वामी और भारत के महावाणिज्य दूत गिंस मैटम ने वानझोउ स्थित 7वीं सदी के प्रसिद्ध काइयुआन मंदिर का भी दौरा किया. मंदिर के मुख्य मॉक वेन शी दे शेंग ने उनका स्वागत किया. भारतीय दूतावास ने कहा कि काइयुआन मंदिर भारत और चीन के बीच लंबे समय से चले आ रहे सांस्कृतिक आदान-प्रदान का प्रतीक है. मंदिर का वास्तुकला और कला में चीनी परंपराओं के साथ प्राचीन भारतीय सांस्कृतिक प्रभावों की झलक दिखाई देती है.



नयी दिल्ली, 10 जुलाई. भारत और चीन के बीच द्विपक्षीय संबंधों को नई गति देने के प्रयासों के तहत भारत के चीन में राजदूत विक्रम दौरेस्वामी ने गुरुवार को फुजियान प्रांत के वानझोउ में अहम बैठक की. उन्होंने वानझोउ के पार्टी सचिव झांग यिंगोंग से मुलाकात कर व्यापार, निवेश और सांस्कृतिक सहयोग बढ़ाने के अवसरों पर चर्चा की.

दोनों पक्षों ने भारत और चीन के बीच संबंधों को मजबूत करने तथा आपसी सहयोग के नए रास्ते तलाशने पर जोर दिया.



बीजिंग स्थित भारतीय दूतावास ने सोशल मीडिया मंच एक्स पर जानकारी साझा करते हुए बताया कि राजदूत दौरेस्वामी और झांग यिंगोंग के बीच सौहार्दपूर्ण माहौल में बातचीत

हुई. इस दौरान दोनों नेताओं ने द्विपक्षीय व्यापार को बढ़ावा देने, निवेश के अवसरों को विस्तार देने और सांस्कृतिक संबंधों को और मजबूत बनाने के उपायों पर विचार-विमर्श किया.

एसबीआई फंड्स ने जुटाए 1,655 करोड़ रुपए

नयी दिल्ली, 10 जुलाई. देश की सबसे बड़ी परिसंपत्ति प्रबंधन कंपनी एसबीआई फंड्स मैनेजमेंट ने शेयर बाजार में सूचीबद्ध होने से पहले 30 बड़े निवेशकों से 1,655 करोड़ रुपये जुटा लिए हैं. कंपनी का सार्वजनिक निर्गम 14 जुलाई को आम निवेशकों के लिए खुलेगा.

इस निर्गम के जरिए कंपनी करीब 11,692 करोड़ रुपये जुटाने की योजना बना रही है. यह इस साल के सबसे बड़े सार्वजनिक निर्गमों में शामिल होगा.

एसबीआई फंड्स मैनेजमेंट के शेयर खरीदने वालों में कई बड़े निवेशक शामिल हैं. इनमें 3पी इंडिया इक्विटी फंड प्रथम, मालाबार इंडिया फंड, टाटा



एआईजी जनरल इंश्योरेंस कंपनी, गो डिजिट जनरल इंश्योरेंस और आनंद राठी ग्लोबल फाइनेंस जैसे नाम शामिल हैं. इन निवेशकों ने कंपनी के शेयर तय मूल्य दायरे के ऊपरी स्तर पर खरीदे हैं. इससे पता चलता है कि बड़े निवेशकों का कंपनी और उसके भविष्य को लेकर भरोसा नाग हुआ है.

भारतीय स्टेट बैंक ने शेयर बाजार को जानकारी दी है कि उसने 9 जुलाई को शेयर बिक्री के लिए समझौते किए. इसके तहत एसबीआई फंड्स मैनेजमेंट के 2,88,32,748 शेयर बेचे गए.

एग्रीकल्चर इंश्योरेंस को इम्पैक्ट लीडरशिप अवॉर्ड

नई दिल्ली, 10 जुलाई. एग्रीकल्चर इंश्योरेंस कंपनी ऑफ इंडिया लिमिटेड, भारत की अग्रणी विशिष्ट कृषि बीमा कंपनी, को समावेशी, प्रौद्योगिकी-संचालित एवं किसान-केंद्रित बीमा

रक्षा मंत्री राजनाथ सिंह ने प्रदान किया सम्मान

समाधानों के माध्यम से भारतीय कृषि क्षेत्र को सुदृढ़ करने और किसानों को व्यापक जोखिम संरक्षण प्रदान करने में उत्कृष्ट योगदान के लिए 17वें एग्रीकल्चर



लीडरशिप अवॉर्ड्स 2026 में प्रतिष्ठित ‘इम्पैक्ट लीडरशिप अवॉर्ड’ से सम्मानित किया गया है।

भारत सरकार के रक्षा मंत्री राजनाथ सिंह ने कंपनी की

पुनर्गठित मौसम आधारित फसल बीमा योजना (आरडब्ल्यूबीसीआईएस) के प्रभावी क्रियान्वयन के माध्यम से लाखों किसानों को वित्तीय सुरक्षा एवं जोखिम संरक्षण उपलब्ध कराने में एआईसी के उल्लेखनीय एवं परिवर्तनकारी योगदान का प्रमाण है। फसल बीमा से आगे बढ़ते हुए, एआईसी ने पशुधन, जलीय कृषि, पोल्ट्री, झोंगा पालन तथा अन्य संबद्ध कृषि क्षेत्रों के लिए अभिनव बीमा समाधानों के माध्यम से अपने जोखिम संरक्षण के दायरे का विस्तार किया है।

पंजाब की राजनीति में जेडीयू की एंट्री

चंडीगढ़. बिहार के पूर्व मुख्यमंत्री नीतिश कुमार के नेतृत्व वाली जनता दल (यूनाइटेड) ने शनिवार को पंजाब की राजनीति में औपचारिक तौर पर प्रवेश करते हुए आगामी विधानसभा चुनाव लड़ने का ऐलान किया.

चंडीगढ़ प्रेस क्लब में आयोजित प्रेस वार्ता में पार्टी के पंजाब प्रभारी संजय कुमार ने कहा कि जद(यू) पंजाब में विकास, सुशासन और पारदर्शिता आधारित राजनीति का विकल्प बनकर उभरेगी. पार्टी ने संगठन के विस्तार की घोषणा करते हुए मलविंदर सिंह को पंजाब प्रदेश अध्यक्ष नियुक्त किया. इसके साथ ही गुरपाल सिंह हुंडल को उपाध्यक्ष, आहलूवालिया को सचिव जनरल,

संजीव झा को महासचिव (संगठन) और कंवर सिंह ढोंडसा को कोर कमेटी का प्रमुख सदस्य बनाया गया. पार्टी ने बृथ स्तर तक संगठन मजबूत करने और राज्यव्यापी सदस्यता अभियान चलाने की भी फैसला किया.

संजय कुमार ने कहा कि जद(यू) का मुख्य फोकस रोजगार सृजन, गुणवत्तापूर्ण शिक्षा, कृषि सुधार, बेहतर स्वास्थ्य सेवाएं, पारदर्शी प्रशासन, महिला सशक्तिकरण और सामाजिक कल्याण रहेगा. उन्होंने दावा किया कि बिहार समेत कई राज्यों में सुशासन के अनुभव के आधार पर पार्टी पंजाब में भी लोगों का विश्वास हासिल करेगी. संजय कुमार ने कहा कि युवाओं, महिलाओं, किसानों और विभिन्न सामाजिक वर्गों को जोड़कर जद(यू) पंजाब में मजबूत राजनीतिक विकल्प के रूप में अपनी पहचान बनाने की दिशा में काम करेगी.

ई-निविदा सूचना

क्र. सं.: 11 ई-टेंडरिंग-RTM-2026-27-58। कार्य का नाम: Ratlam - Execution of various works in divisional railway hospital (Civil+Electrical Composite work). (1) Ratlam - Divisional Railway hospital Extension of OPD medicine store, officer ward, renovation in OT, canteen, toilet, lab, injection room etc. (2) Ratlam - Providing samiti kaks in divisional railway hospital at। अनुमानित मात्रा: As per tender schedule। अनुमानित लागत: 4,43,44,221.08। बयाना राशी: 8,86,900.00। कार्य समापन अवधि: 09 Months. Construction of any Building Work। वेबसाइट पर अपलोड करने की तिथि: 07.07.2026। निविदा खुलने की तिथि: 31.07.2026. Corrigendum No. 1 (Dated 07.07.2026)- Special Condition of Work Added। विस्तृत निविदा सूचना, अहता शर्त एवं अन्य शर्त वेबसाइट www.treps.gov.in पर उपलब्ध है। 0142

रतम साहू करें [facebook.com/WesternRly](https://www.facebook.com/WesternRly)